

# RAKKOMANDAZZJONIJIET

## RAKKOMANDAZZJONI TAL-KUMMISSJONI (UE) 2020/518

tat-8 ta' April 2020

**dwar sett tal-ghodod komuni tal-Unjoni għall-użu tat-teknoloġija u tad-*data* biex niġġieldu u nohorġu mill-kriżi tal-COVID-19, b'mod partikolari dwar l-applikazzjonijiet mobbli u l-użu ta' *data* anonimizzata dwar il-mobbiltà**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) Il-kriżi tas-saħħa pubblika li kkawżat il-pandemija tal-COVID-19 (minn hawn 'il quddiem, "il-kriżi tal-COVID-19") qed tobbliga lill-Unjoni u lill-Istati Membri jiffaċċjaw sfida bla precedent għas-sistemi tal-kura tas-saħħa, l-istil tal-ħajja, l-istabbiltà ekonomika u l-valuri tagħha. L-ebda Stat Membru ma jista' jirnexxi waħdu fil-ġlieda kontra l-kriżi tal-COVID-19. Kriżi eċċezzjonali ta' dan il-kobor tehtieg azzjoni determinata min-naħa tal-Istati Membri kollha u tal-istituzzjonijiet u l-korpi tal-UE biex jaħdmu flimkien fi spirit u genwin ta' solidarjetà.
- (2) It-teknoloġiji diġitali u d-*data* jaqdu rwol importanti fil-ġlieda kontra l-kriżi tal-COVID-19 għax hafna persuni fl-Ewropa huma konnessi mal-internet permezz tal-apparat mobbli. Dawk it-teknoloġiji u d-*data* huma għodda importanti biex il-pubbliku jkun infurmat u biex l-awtoritajiet pubbliċi rilevanti jkollhom l-għajnuna fl-isforzi tagħhom biex irażżnu l-firxa tal-virus jew biex l-organizzazzjonijiet tal-kura tas-saħħa jkunu jistgħu jaqsmu bejniethom id-*data* dwar is-saħħa. Izda b'approċċ frammentat u mhux koordinat ikun hemm ir-riskju li tiddgħajfej l-effettività tal-miżuri mmirati għall-ġlieda kontra l-kriżi tal-COVID-19, u fl-istess hin issir ħsara serja lis-suq uniku u lid-drittijiet u l-libertajiet fundamentali.
- (3) Għalhekk hemm bżonn jinholq approċċ komuni għall-użu tat-teknoloġiji diġitali u tad-*data* bhala rispons għall-kriżi attwali. Dak l-approċċ jenhtieg ikun effettiv biex jappoġġa lill-awtoritajiet nazzjonali kompetenti, b'mod partikolari lill-awtoritajiet tas-saħħa u lil dawk li jfasslu l-politika, billi jagħtihom *data* preċiża u suffiċjenti biex ikunu jistgħu jifhmu l-evoluzzjoni u l-firxa tal-virus tal-COVID-19 u l-effetti tiegħu. Bl-istess mod, dawn it-teknoloġiji jistgħu jagħtu s-setgħat liċ-ċittadini biex jiehdu miżuri effettivi u aktar immirati ta' tbeġhid soċjali. Fl-istess hin, l-approċċ propost għandu l-għan li jħares l-integrità tas-suq uniku u jipprotegi d-drittijiet u l-libertajiet fundamentali, l-aktar id-drittijiet tal-privatezza u l-protezzjoni tad-*data* personali.
- (4) L-applikazzjonijiet mobbli jistgħu jappoġġaw lill-awtoritajiet tas-saħħa fil-livell nazzjonali u tal-UE fejn jidhlu l-monitoraġġ u t-trażżin tal-pandemija tal-COVID-19 li qed ingarrbu. Jistgħu jagħtu gwida liċ-ċittadini u jiffaċilitaw l-organizzazzjoni tas-segwitu mediku tal-pazjenti. L-applikazzjonijiet ta' twissija u traċċar jistgħu jaqdu rwol importanti fejn jidhol it-traċċar tal-kuntatti, jillimitaw il-propagazzjoni tal-marda u jinterrompu l-ktajjen tat-trażmissjoni. Għalhekk, flimkien ma' strateġiji adegwati tal-ittestjar u mat-traċċar tal-kuntatti, l-applikazzjonijiet jistgħu jkunu rilevanti b'mod partikolari fejn jidhlu l-ghoti ta' informazzjoni dwar il-livell taċ-ċirkolazzjoni tal-virus, l-assessjar tal-effettività tat-tbeġhid fiżiku u l-miżuri ta' trażżin, u l-kontribut għall-istrateġiji tad-dieskalazzjoni.

- (5) Id-Deciżjoni 1082/2013/UE tal-Parlament Ewropew u tal-Kunsill <sup>(1)</sup> tistabbilixxi regoli speċifiċi dwar is-sorveljanza epidemjoloġika, il-monitoraġġ, it-twissija bikrija tat-theddid transfruntier serju għas-saħħa, u l-ġlieda kontrib. L-Artikolu 2(5) tad-Deciżjoni jeżiġi li l-Kummissjoni, flimkien mal-Istati Membri, tiżgura l-koordinazzjoni u l-iskambju tal-informazzjoni bejn il-mekkanizmi u l-istrutturi stabbiliti skont din id-Deciżjoni u mekkanizmi u strutturi simili stabbiliti fil-livell tal-Unjoni jew skont it-Trattat Euratom li l-attivitajiet tagħhom ikunu rilevanti għall-ippjanar tat-tnejjija u r-rispons, il-monitoraġġ, it-twissija bikrija tat-theddid transfruntier serju għas-saħħa, u l-ġlieda kontrib. Il-forum għall-koordinazzjoni tal-isforzi fil-kuntest tat-theddid transfruntier serju għas-saħħa hu l-Kumitat għas-Sigurtà tas-Saħħa, stabbilit bl-Artikolu 17 tad-Deciżjoni msemmija hawn fuq. Fl-istess hin, l-Artikolu 6(1) tad-Deciżjoni jistabbilixxi netwerk għas-sorveljanza epidemjoloġika tal-mard li jittiehed, imhaddem u kkoordinat miċ-Ċentru Ewropew għall-Kontroll tal-Mard.
- (6) Id-Direttiva 2011/24/UE tal-Parlament Ewropew u tal-Kunsill <sup>(2)</sup> dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali jeżiġi li n-Netwerk tas-Servizzi tas-Saħħa Elettronika jaħdem biex jinkisbu benefiċċji ekonomiċi u soċjali sostenibbli permezz tas-sistemi u s-servizzi Ewropej tas-Saħħa Elettronika u l-applikazzjonijiet interoperabbli, halli jintlaħaq livell għoli ta' fiduċja u sigurtà, tissaħħaħ il-kontinwità tal-kura u jkun żgurat aċċess għal kura tas-saħħa sikura u ta' kwalità għolja.
- (7) Ir-Regolament (UE) 2016/679 tal-Parlament Ewropew u tal-Kunsill <sup>(3)</sup> dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data* jistabbilixxi l-kundizzjonijiet għall-ipproċessar tad-*data* personali, inkluż tad-*data* dwar is-saħħa. Din id-*data* tista' tiġi pproċessata fost l-ohrajn meta sugġett tad-*data* jagħti l-kunsens esplicitu tiegħu jew meta l-ipproċessar ikun fl-interess pubbliku kif speċifikat fl-iġi ta' Stat Membru jew tal-Unjoni, b'mod partikolari għal finijiet ta' monitoraġġ u twissija, ta' prevenzjoni jew kontroll ta' mard li jittiehed, u ta' theddid serju iehor għas-saħħa.
- (8) Bosta Stati Membri introduċew leġiżlazzjoni speċifika li tippermettilhom jipproċessaw id-*data* dwar is-saħħa, abbażi tal-interess pubbliku (l-Artikolu 6(1)(c) jew (e) u l-Artikolu 9(2)(i) tar-Regolament (UE) 2016/679). Fi kwalunkwe każ, jenhtieġ li l-finijiet u l-mezzi tal-ipproċessar tad-*data*, liema *data* trid tiġi pproċessata u minn min, ikunu ċari u speċifiċi.
- (9) Il-Kummissjoni tista' tikkonsulta lill-Kontrollur Ewropew għall-Protezzjoni tad-*Data* u lill-Bord Ewropew għall-Protezzjoni tad-*Data*, f'konformità mal-Artikolu 42 tar-Regolament (UE) Nru 2018/1725 tal-Parlament Ewropew u tal-Kunsill <sup>(4)</sup> u mal-Artikolu 70 tar-Regolament (UE) 2016/679.
- (10) Id-Direttiva 2002/58/KE tal-Parlament Ewropew u tal-Kunsill <sup>(5)</sup> tistabbilixxi r-regoli applikabbli għad-*data* dwar it-traffiku u dwar il-lokazzjoni, u għall-ħżin tal-informazzjoni u l-kisba tal-aċċess għal informazzjoni maħżuna fit-tagħmir terminali, bħal apparat mobbli, ta' utent jew abbonat. Skont l-Artikolu 5(3) tad-Direttiva, dan il-ħżin jew din il-kisba tal-aċċess huma permessi biss f'ċirkostanzi definiti b'mod strett jew bil-kunsens tal-utent jew tal-abbonat, wara li jkun nġhataw informazzjoni ċara u komprensiva, skont ir-rekwiżiti tar-Regolament (UE) 2016/679. Barra minn hekk, l-Artikolu 15(1) tad-Direttiva jippermetti lill-Istati Membri jadottaw miżuri leġiżlattivi biex jirrestringu l-ambitu ta' ċerti drittijiet u obbligi stabbiliti mid-Direttiva, fosthom dawk stabbiliti fl-Artikolu 5, meta din ir-restrizzjoni tkun tikkostitwixxi miżura meħtieġa, adegwata u proporzjonata f'soċjetà demokratika biex jintlaħqu ċerti objettivi.

<sup>(1)</sup> Id-Deciżjoni 1082/2013/UE tal-Parlament Ewropew u tal-Kunsill tat-22 ta' Ottubru 2013 dwar theddid transkonfinali serju għas-saħħa u li tħassar id-Deciżjoni Nru 2119/98/KE (ĠU L 293, 5.11.2013, p. 1).

<sup>(2)</sup> Id-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali (ĠU L 88, 4.4.2011, p. 45).

<sup>(3)</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

<sup>(4)</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

<sup>(5)</sup> Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-*data* personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37).

- (11) Fil-Komunikazzjoni tagħha imsejha “Strateġija Ewropea għad-*data*” <sup>(6)</sup>, il-Kummissjoni Ewropea habbret li l-UE se tohloq suq uniku li jippermetti ċirkolazzjoni tad-*data* fl-UE u bejn is-setturi, għall-benefiċċju ta’ kulhadd, li jirrispetta bis-sħiħ ir-regoli Ewropej, b’mod partikolari l-privattezza u l-protezzjoni tad-*data*, u l-liġi dwar il-kompetizzjoni, u li jkollu regoli ġusti, prattiċi u ċari għall-aċċess u għall-użu tad-*data*. B’mod partikolari, il-Kummissjoni ddikjarat li se tqis il-htieġa għal azzjoni legiżlattiva biex trawwem il-qsim tad-*data* bejn in-negozji u l-gvern għall-interess pubbliku.
- (12) Sa mill-bidu tal-kriżi tal-COVID-19, ġew żviluppati bosta applikazzjonijiet mobbli varji, uħud minnhom mill-awtoritajiet pubbliċi, u saru diversi appelli min-naħa tal-Istati Membri u tas-settur privat biex ikun hemm koordinazzjoni fil-livell tal-Unjoni, inkluż biex jixxejjen it-tħassib dwar iċ-ċibersigurtà, is-sigurtà u l-privattezza. Dawn l-applikazzjonijiet għandhom it-tendenza li jaqdu tliet funzjonijiet ġenerali: (i) jinformat u jagħtu pariri liċ-ċittadini u jiffaċilitaw l-organizzazzjoni tas-segwitu mediku tal-pazjenti bis-sintomi, ħafna drabi jkun jipprovdut wkoll kwestjonarju għal awtodijanjożi; (ii) iwissu lill-persuni li kienu qrib xi persuna infettata halli jiġu interrotti l-ktajjen tal-infezzjonijiet u jevitaw li jergġhu jfegġu infezzjonijiet waqt il-fażi tal-ftuħ mill-ġdid; u (iii) iwettqu monitoraġġ u infurzar tal-kwarantina tal-persuni infettati, aktarx flimkien mal-possibbiltà li wiehed jivvaluta l-kundizzjoni ta’ saħħtu waqt il-perjodu tal-kwarantina. Ċerti applikazzjonijiet huma disponibbli għall-pubbliku ġenerali, filwaqt li oħrajn huma disponibbli biss għal gruppi magħluqin tal-utenti li jkun maħsuba għat-traċċar tal-kuntatti fuq il-post tax-xogħol. Generalment ma tkunx saret evalwazzjoni tal-effettività ta’ dawn l-applikazzjonijiet. L-applikazzjonijiet tal-informazzjoni u tal-verifika tas-sintomi jistgħu jintużaw biex iżidu l-għarfien taċ-ċittadini. Izda, skont opinjonijiet esperti, l-applikazzjonijiet maħsuba biex jinformat u jwissu lill-utenti jidher li huma l-aktar promettenti biex jevitaw il-propagazzjoni tal-virus, meta wiehed iqis ukoll l-impatt aktar limitat tagħhom fuq il-privattezza; fil-fatt diversi Stati Membri bħalissa qed jesploraw l-użu tagħhom.
- (13) Uħud minn dawk l-applikazzjonijiet mobbli jistgħu jitqiesu bħala apparat mediku meta jkun maħsuba mill-manifattur biex jintużaw fost l-oħrajn għad-dijanjożi, il-prevenzjoni, il-monitoraġġ, it-tbassir, il-pronjożi, it-trattament jew it-taffija tal-mard u għalhekk jaqgħu fil-kamp ta’ applikazzjoni tar-Regolament (UE) 2017/745 tal-Parlament Ewropew u tal-Kunsill <sup>(7)</sup>, jew tad-Direttiva tal-Kunsill 93/42/KEE <sup>(8)</sup>. Fejn jidhru l-applikazzjonijiet tal-awtodijanjożi u tal-verifika tas-sintomi, li jkun jipprovdut informazzjoni relatata mad-dijanjożi, il-prevenzjoni, il-monitoraġġ, it-tbassir jew il-pronjożi, jenhtieg tigi vvalutata l-kwalifika potenzjali tagħhom bħala apparati mediċi skont il-qafas regolatorju tal-apparati mediċi (id-Direttiva 93/42/KEE jew ir-Regolament (UE) 2017/745).
- (14) L-effettività ta’ dawn l-applikazzjonijiet mobbli tiddependi fuq bosta fatturi. Fost dawn il-fatturi hemm il-penetrazzjoni fost l-utenti, jiġifieri l-persentaġġ tal-popolazzjoni li tuża apparat mobbli u, minn fosthom, il-persentaġġ ta’ dawk li niżżlu l-applikazzjoni, taw il-kunsens għall-ipproċessar ta’ *data* personali dwarhom u ma rtirawx dak il-kunsens. Fatturi importanti oħra huma l-fiduċja tal-pubbliku li d-*data* se tkun protetta b’miżuri xierqa tas-sigurtà, l-użu esklussiv biex twissi lil individwi li jaf kienu esposti għall-virus, l-approvazzjoni min-naħa tal-awtoritajiet tas-saħħa pubblika, il-kapaċità li l-awtoritajiet tas-saħħa jiehdu azzjoni skont id-*data* ġenerata mill-applikazzjoni, l-integrazzjoni u l-qsim tad-*data* ma’ sistemi u applikazzjonijiet oħra, u l-interoperabbiltà transfruntiera u transreġjonali ma’ sistemi oħra.
- (15) L-applikazzjonijiet ta’ twissija u traċċar huma utli għall-Istati Membri għall-finijiet ta’ traċċar tal-kuntatti u jistgħu jaqdu rwol importanti fejn jidhol il-konteniment waqt ix-xenarji tad-dieskalazzjoni. Jistgħu jkun għodda siewja wkoll biex iċ-ċittadini jipprattikaw tbeġħid soċjali effettiv u aktar immirat. L-impatt tagħhom jista’ jżied bi strateġija li tappoġġa ttestjar usa’. It-traċċar tal-kuntatti jimplika li l-awtoritajiet tas-saħħa pubblika jistgħu jidentifikaw malajr il-kuntatti kollha ta’ pazjent ikkonfermat bil-COVID-19, jitolbuhom jizolaw ruħhom, jittestjawhom malajr, u jizolawhom minnufih jekk ikollhom xi sintomi. Barra minn hekk, id-*data* anonimizzata u aggregata minn tali applikazzjonijiet, flimkien mal-informazzjoni dwar l-inċidenza tal-marda, tista’ tintuża biex tigi vvalutata l-effettività tal-miżuri ta’ tbeġħid fiziku u komunitarju. Filwaqt li dawn l-applikazzjonijiet għandhom siwi evidenti għall-Istati Membri, potenzjalment dawn iżidu wkoll il-valur tal-ħidma tal-ECDC.

<sup>(6)</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija Ewropea għad-*data*, COM/2020/66 final.

<sup>(7)</sup> Ir-Regolament (UE) 2017/745 tal-Parlament Ewropew u tal-Kunsill tal-5 ta’ April 2017 dwar apparati mediċi, li jemenda d-Direttiva 2001/83/KE, ir-Regolament (KE) Nru 178/2002 u r-Regolament (KE) Nru 1223/2009 u li jħassar id-Direttivi tal-Kunsill 90/385/KEE u 93/42/KEE (ĠU L 117, 5.5.2017, p. 1).

<sup>(8)</sup> Id-Direttiva tal-Kunsill 93/42/KEE tal-14 ta’ Ġunju 1993 dwar mezzi mediċi (ĠU L 169, 12.7.1993, p. 1).

- (16) L-applikazzjonijiet tal-awtodijanjożi u tal-verifika tas-sintomi jistgħu jipprovdu informazzjoni rilevanti dwar l-għadd ta' każijiet b'sintomi kompatibbli mad-COVID-19, skont l-età u l-gimgha, minn żoni definiti tajjeb li għandhom kopertura vasta tal-applikazzjoni. Jekk jirnexxu, l-awtoritajiet nazzjonali tas-saħħa pubblika jistgħu jiddeċiedu li jużaw id-*data* tal-applikazzjoni għas-sorveljanza tal-kura primarja sindromika tal-COVID-19. Din id-*data* tista' tingħata lill-ECDC kull gimgha, b'format aggregat (eż. l-għadd ta' mard simili għall-influenza (ILI) jew infezzjonijiet respiratorji akuti (ARI) kull gimgha, skont il-grupp tal-età, minn fost il-popolazzjoni kollha li jkopru t-tobba sentinella). Permezz tagħha, l-awtoritajiet nazzjonali u l-ECDC ikunu jistgħu jistmaw iċ-ċifra prevista pożittiva tas-sintomi respiratorji f'komunità partikolari, u b'hekk ikollhom informazzjoni dwar il-livell taċ-ċirkolazzjoni tal-virus abbażi tad-*data* mill-applikazzjoni.
- (17) Minhabba l-funzjonijiet tal-applikazzjonijiet għall-ismartphones li huma deskritti hawn fuq, l-użu tagħhom jista' jaffettwa l-eżerċizzju ta' ċerti drittijiet fundamentali, fosthom id-dritt għar-rispett tal-ħajja privata u tal-familja. Billi jenħtieġ li kull interferenza ma' daww id-drittijiet tkun konformi mal-liġi, il-liġijiet tal-Istati Membri li jistabbilixxu jew jippermettu limitazzjonijiet għall-eżerċizzju ta' ċerti drittijiet fundamentali jenħtieġ ikunu konformi mal-prinċipji generali tal-liġi tal-Unjoni kif iddikjarat fl-Artikolu 6 tat-Trattat dwar l-Unjoni Ewropea, mat-tradizzjonijiet kostituzzjonali tagħhom u mal-obbligi tagħhom skont il-liġi internazzjonali.
- (18) Biex ikunu aċċettati tipi differenti ta' applikazzjonijiet (u ta' sistemi sottostanti tal-informazzjoni dwar il-ktajjen tat-trażmissjoni ta' infezzjoni) u biex ikun żgurat li dawn jilhqgħu l-għan iddikjarat ta' sorveljanza epidemjoloġika, il-politiki, ir-rekwiziti u l-kontrolli sottostanti jridu jkunu allinjati u jiġu implimentati b'mod koordinat mill-awtoritajiet nazzjonali tas-saħħa responsabbli. L-esperjenza ta' bosta Stati Membri li bdew idahħlu l-applikazzjonijiet tat-traċċar tal-kuntatti turi li, sabiex tiżdied l-aċċettazzjoni, hemm bżonn governanza integrata li thejji u timplimenta l-miżuri, u li tkun tinvolti mhux biss lill-awtoritajiet tas-saħħa, iżda anki lil awtoritajiet oħra (fosthom l-awtoritajiet tal-protezzjoni tad-*data*), kif ukoll lis-settur privat, l-esperti, l-akkademiċi u l-partijiet konċernati bħal gruppji ta' pazjenti. Hemm bżonn ukoll komunikazzjoni wiesgħa dwar l-applikazzjoni biex din tintuża u tkun suċċess.
- (19) Biex jinstabu qrubijiet fiżiċi bejn l-utenti ta' applikazzjonijiet differenti tat-traċċar tal-kuntatti (dan ix-xenarju aktarx jiġri l-iżjed fost il-persuni li jaqsmu fruntieri nazzjonali/reġjonali), jenħtieġ tiġi prevista l-interoperabbiltà bejn l-applikazzjonijiet. Jenħtieġ li l-awtoritajiet nazzjonali tas-saħħa li jissorveljaw il-ktajjen tat-trażmissjoni tal-infezzjonijiet ikunu jistgħu jaqsmu informazzjoni interoperabbli ma' Stati Membri jew reġjuni oħra dwar utenti li jkunu nstabu pożittivi, ħalli b'hekk jiġu indirizzati l-ktajjen tat-trażmissjoni transfruntieri.
- (20) Ċerti kumpaniji, fosthom fornituri tat-telekomunikazzjoni u pjattaformi teknoloġiċi ewlenin, ippubblikaw jew għamlu disponibbli għall-awtoritajiet pubbliċi, ċertudata anonimizata u aggregata dwar il-lokazzjoni. Din id-*data* hi meħtieġa għal riċerka dwar il-ġlieda kontra l-virus, għal immudellar li jgħinna nifhmu kif se jinfirx il-virus u għal immudellar tal-effetti ekonomiċi tal-kriżi. B'mod partikolari, id-*data* se tghinna nifhmu u nimmudellaw id-dinamika spazjali tal-epidemija u nivvalutaw l-impatt tal-miżuri ta' tbeġhid soċjali (limitazzjonijiet tal-ivvjaġġar, waqfien tal-attivitajiet mhux essenzjali, lockdown totali u l-bqija) fuq il-mobbiltà. Dan hu essenzjali qabelxejn biex jitrazżnu l-effetti tal-virus u jiġu vvalutati l-ħtiġijiet speċjalment fejn jidhlu t-Tagħmir Protettiv Personali u l-Unitajiet tal-Kura Intensiva; u mbagħad hu essenzjali wkoll biex l-istrategija li toħroġna mill-kriżi tiġi appoġġata b'mudelli mmexxija mid-*data* li jindikaw l-effetti potenzjali tar-rilassament tal-miżuri ta' tbeġhid soċjali.
- (21) Il-kriżi attwali wriet li l-awtoritajiet tas-saħħa pubblika u l-istituzzjonijiet tar-riċerka jibbenefikaw minn aktar aċċess għal informazzjoni essenzjali biex janalizzaw l-evoluzzjoni tal-virus u jivvalutaw l-effettività tal-miżuri tas-saħħa pubblika.
- (22) Ċerti Stati Membri hadu miżuri biex jissimplifikaw l-aċċess għad-*data* meħtieġa. Iżda l-isforzi komuni tal-UE li jithabtu kontra l-virus huma mxekkla bil-frammentazzjoni li teżisti fl-approċċi.

- (23) L-Unjoni jehtieg thaddem approċċ komuni għall-kriżi tal-COVID-19, anki ghax ċerti miżuri li hađu ċerti pajjiżi, bħat-traċċar tal-individwi abbażi tal-ġeolokazzjoni, l-użu tat-teknoloġija biex jitkejjel il-livell tar-riskju għas-saħha ta' individwu, u ċ-ċentralizzazzjoni ta' *data* sensittiva, joħolqu dubju mil-lat ta' bosta drittijiet u libertajiet fundamentali li huma garantiti fl-ordni ġuridiku tal-UE, fosthom id-dritt għall-privatezza u d-dritt għall-protezzjoni tad-*data* personali. Fi kwalunkwe każ, skont il-Karta tad-Drittijiet Fundamentali tal-Unjoni Ewropea, ir-restrizzjonijiet fuq l-eżerċizzju tad-drittijiet u l-libertajiet fundamentali stabbiliti fiha jridu jkunu ġustifikati u proporzjonati. B'mod partikolari, jenhtieg li restrizzjonijiet bħal dawn ikunu temporanji, fis-sens li jibqgħu limitati strettament għal dak mehtieg għall-ġlieda kontra l-kriżi, u ladarba tintemm il-kriżi dawn ma jibqgħux eżistenti mingħajr ġustifikazzjoni xierqa.
- (24) Minbarra dan, l-Organizzazzjoni Dinjija tas-Saħha u korpi oħra wisew dwar ir-riskju li applikazzjonijiet u *data* mhux preċiżi jistgħu jikkawżaw stigmatizzazzjoni tal-persuni li juru ċerti karatteristiċi minhabba rabta perċepita mal-marda.
- (25) F'konformità mal-prinċipju tal-minimizzazzjoni tad-*data*, jenhtieg li l-awtoritajiet tas-saħha pubblika u l-istituzzjonijiet tar-riċerka jipproċessaw id-*data* personali biss meta jkun adegwat, rilevanti u limitat għal dak mehtieg, u jenhtieg japplikaw salvagwardji xierqa bħalma huma l-psewdonimizzazzjoni, l-aggregazzjoni, il-kriptaġġ u d-decentralizzazzjoni.
- (26) Hemm bżonn miżuri effettivi dwar iċ-ċibersigurtà u s-sigurtà tad-*data* halli d-disponibbiltà, l-awtenticità, l-integrità u l-kunfidenzjalità tad-*data* jkunu protetti.
- (27) Hemm bżonn konsultazzjoni mal-awtoritajiet tal-protezzjoni tad-*data*, f'konformità mar-rekwiziti stabbiliti fil-liġi tal-Unjoni dwar il-protezzjoni tad-*data* personali, halli jkun żgurat li d-*data* personali tiġi pproċessata b'mod legali u jiġu rispettati d-drittijiet tal-individwi kkonċernati.
- (28) L-Artikolu 14 tad-Direttiva 2011/24/UE jinkariga lill-Unjoni biex tappoġġa u tiffacilita l-koperazzjoni u l-iskambju tal-informazzjoni fost l-Istati Membri li jkunu qed jaħdmu f'network volontarju li jiġbor flimkien lill-awtoritajiet nazzjonali responsabbli għas-Saħha Elettronika mahtura mill-Istati Membri ("in-Netwerk tas-Saħha Elettronika"). Fost l-oġettivi tiegħu hemm il-ħidma biex jinkisbu benefiċċji ekonomiċi u soċjali sostenibbli permezz tas-sistemi u s-servizzi Ewropej tas-Saħha Elettronika u l-applikazzjonijiet interoperabbli, halli jintlaħaq livell għoli ta' fiduċja u sigurtà, tissaħħaħ il-kontinwità tal-kura u jkun żgurat aċċess għal kura tas-saħha sikura u ta' kwalità għolja. Id-Deċiżjoni ta' Implimentazzjoni tal-Kummissjoni (UE) 2019/1765 (\*) tistabbilixxi r-regoli għall-istabbiliment, il-ġestjoni u l-funzjonament trasparenti tan-Netwerk tas-Saħha Elettronika. Minhabba l-kompożizzjoni u l-qasam ta' kompetenza tiegħu, in-Netwerk tas-Saħha Elettronika jenhtieg ikun il-forum ewlieni għad-diskussjonijiet dwar il-ħtiġijiet tad-*data* tal-awtoritajiet tas-saħha pubblika u tal-istituzzjonijiet tar-riċerka, li jkun jinvolvi wkoll lil uffiċjali minn awtoritajiet regolatorji nazzjonali għall-komunikazzjonijiet elettroniki, mill-Ministeri responsabbli għall-kwistjonijiet diġitali u minn awtoritajiet tal-protezzjoni tad-*data*.
- (29) Jenhtieg li n-Netwerk tas-Saħha Elettronika u l-Kummissjoni jikkoperaw mill-qrib ukoll ma' korpi u netwerks oħra li jistgħu jagħtu l-kontribut mehtieg biex jagħtu effett lil din ir-Rakkomandazzjoni, fosthom il-Kumitat għas-Sigurtà tas-Saħha, in-network għas-sorveljanza epidemjoloġika tal-mard li jittiehed, l-ECDC, il-Bord Ewropew għall-Protezzjoni tad-*Data*, il-Korp tar-Regolaturi Ewropej għall-Komunikazzjonijiet Elettroniki u l-Grupp ta' Koperazzjoni dwar is-Sistemi tal-Infommazzjoni tan-Netwerk.
- (30) Biex niżguraw il-fiduċja tal-pubbliku fil-ġlieda kontra l-kriżi tal-COVID-19 hemm bżonn trasparenza u komunikazzjoni ċara u regolari, u li l-persuni u l-aktar komunitajiet affettwati jkunu jistgħu jagħtu l-kontribut tagħhom.
- (31) Meta wiehed iqis il-mod tant mghaġġel kif evolviet is-sitwazzjoni f'diversi Stati Membri fejn tidhol il-kriżi tal-COVID-19, hu essenzjali li matul din il-kriżi, l-Istati Membri jirrapportaw u l-Kummissjoni tirrieżamina l-approċċ inkorporat f'din ir-Rakkomandazzjoni malajr u b'mod regolari.
- (32) Meta jkun mehtieg, din ir-Rakkomandazzjoni jenhtieg tiġi kkumplementata bi gwida addizzjonali mill-Kummissjoni, inkluż dwar l-implikazzjonijiet tal-protezzjoni tad-*data* u tal-privatezza minhabba l-użu ta' applikazzjonijiet mobbli ta' twissija u prevenzjoni.

(\*) Id-Deċiżjoni ta' Implimentazzjoni tal-Kummissjoni (UE) 2019/1765 tat-22 ta' Ottubru 2019 li tippovdi r-regoli għall-istabbiliment, għall-ġestjoni u għall-funzjonament tan-network ta' awtoritajiet nazzjonali responsabbli għas-Saħha elettronika, u li thassar id-Deċiżjoni ta' Implimentazzjoni 2011/890/UE (ĠU L 270, 24.10.2019, p. 83).

ADOTTAT DIN IR-RAKKOMANDAZZJONI:

### IL-FINI TA' DIN IR-RAKKOMANDAZZJONI

- (1) Din ir-Rakkomandazzjoni tistabbilixxi proċess biex jinholoq approċċ komuni, imsejjaħ Sett tal-Ghodod, biex jintużaw mezzi diġitali għall-indirizzar tal-kriżi. Is-Sett tal-Ghodod se jkun jinkludi miżuri prattiċi biex it-teknoloġiji u d-*data* jintużaw b'mod effettiv, b'enfasi fuq żewġ oqsma b'mod partikolari:
  - (1) Approċċ pan-Ewropew għall-użu tal-applikazzjonijiet mobbli, ikkoordinat fil-livell tal-Unjoni, halli ċ-ċittadini jinghataw aktar setgħat biex jiehdu miżuri effettivi u aktar immirati ta' tbeġhid soċjali, u biex it-twissijiet, il-prevenzjoni u t-traċċar tal-kuntatti jgħinu halli tiġi limitata l-propagazzjoni tal-marda tal-COVID-19. Dan se jkun jinkludi monitoraġġ tal-metodoloġija u qsim ta' valutazzjonijiet dwar l-effettività ta' dawn l-applikazzjonijiet, l-interoperabbiltà u l-implikazzjonijiet transfruntieri tagħhom, u r-rispett tagħhom għas-sigurtà, il-privatezza u l-protezzjoni tad-*data*; u
  - (2) Skema komuni għall-użu ta' *data* anonimizzata u aggregata dwar il-mobbiltà tal-popolazzjonijiet biex (i) tiġi mudellata u titbassar l-evoluzzjoni tal-marda, (ii) isir monitoraġġ tal-effettività tat-tehdid tad-deċiżjonijiet mill-awtoritajiet tal-Istati Membri dwar miżuri bħat-tbeġhid soċjali u l-konfinament, u (iii) isservi ta' kontribut għall-istrategija koordinata biex nohorgu mill-kriżi tal-COVID-19.
- (2) L-Istati Membri jenhtieg jiehdu dawn l-azzjonijiet b'mod urġenti u b'koordinazzjoni mill-qrib ma' Stati Membri oħra, mal-Kummissjoni u ma' partijiet konċernati rilevanti oħra, u mingħajr preġudizzju għall-kompetenzi tal-Istati Membri fil-qasam tas-saħħa pubblika. Jenhtieg jiżguraw li l-azzjonijiet kollha jittiehdu f'konformità mal-liġi tal-Unjoni, b'mod partikolari l-liġi dwar l-apparat mediku u d-dritt għall-privatezza u l-protezzjoni tad-*data* personali flimkien ma' drittijiet u libertajiet oħra minqixin fil-Karta tad-Drittijiet Fundamentali tal-Unjoni. Is-Sett tal-Ghodod se jiġi kkumplementat bi gwida mill-Kummissjoni, inkluż gwida dwar l-implikazzjonijiet tal-użu tal-applikazzjonijiet mobbli ta' twissija u prevenzjoni fuq il-protezzjoni tad-*data* u l-privatezza.

### DEFINIZZJONIJIET

- (3) Għall-finijiet ta' din ir-Rakkomandazzjoni:
  - (a) "Applikazzjonijiet mobbli" tfisser applikazzjonijiet ta' software li jaħdmu fuq apparati intelliġenti, b'mod partikolari l-smartphones, iddisinjati b'mod ġenerali għal interazzjoni wiesgħa u mmirata mar-riżorsi tal-web, li jipproċessaw *data* dwar il-qrubija u informazzjoni kumentwali oħra miġbura mill-hafna sensuri li hemm fl-apparati intelliġenti u li jkunu kapaċi jaqsmu informazzjoni permezz ta' hafna interfaċċi tan-netwerk ma' apparati konnessi oħra;
  - (b) "Netwerk tas-Saħħa Elettronika" tfisser in-netwerk stabbilit bl-Artikolu 14 tad-Direttiva 2011/24/UE u li l-kompiti tiegħu ġew iċċarati bid-Deciżjoni ta' Implimentazzjoni (UE) 2019/1765.
  - (c) "Kumitat għas-Sigurtà tas-Saħħa" tfisser il-korp magħmul minn rappreżentanti tal-Istati Membri, stabbilit skont l-Artikolu 17 tad-Deciżjoni Nru 1082/2013/UE.
  - (d) "Netwerk tas-Sorveljanza Epidemjoloġika" tfisser in-netwerk għas-sorveljanza epidemjoloġika tal-mard li jittiehed u ta' kwistjonijiet speċjali tas-saħħa relatati, li hu mħaddem u kkoordinat mill-ECDC, li jibni komunikazzjoni permanenti bejn il-Kummissjoni, l-ECDC, u l-awtoritajiet kompetenti responsabbli fil-livell nazzjonali għas-sorveljanza epidemjoloġika, u stabbilit skont l-Artikolu 6 tad-Deciżjoni Nru 1082/2013/UE.

### IL-PROĊESS BIEX JINHOLOQ SETT TAL-GHODOD GĦALL-UŻU TAT-TEKNOLOĠIJA U TAD-DATA

- (4) Dan il-proċess jenhtieg jiffacilita l-iżvilupp u l-adozzjoni urġenti ta' sett tal-ghodod min-naħa tal-Istati Membri u tal-Kummissjoni li jinkludi miżuri prattiċi, inkluż approċċ Ewropew għall-applikazzjonijiet mobbli tal-COVID-19 u għall-użu ta' *data* dwar il-mobbiltà għal immudellar u tbassir tal-evoluzzjoni tal-virus.

- (5) Biex jinholoq is-sett tal-ghodod, l-Istati Membri, irrappreżentati fin-Netwerk tas-Sahha Elettronika, jenhtieg jiltaqghu flimkien u mar-rappreżentanti tal-Kummissjoni u taċ-Ċentru Ewropew għall-Kontroll tal-Mard, minghajr aktar dewmien u mbagħad aktar ta' spiss. Jenhtieg jaqsmu bejniethom il-fehmiet tagħhom dwar kif id-*data* minn bosta sorsi tista' tintuża bl-aħjar mod biex tiġi indirizzata l-kriżi tal-COVID-19 filwaqt li jinkiseb livell għoli ta' fiduċja u sigurtà b'mod li jkun kompatibbli mal-liġi tal-Unjoni, l-aktar fejn jidhlu l-protezzjoni tad-*data* personali u l-privatezza, u biex jinqasmu l-aqwa Prattiki u jkunu ffaċilitati approċċi komuni f'dak ir-rigward.
- (6) In-Netwerk tas-Sahha Elettronika jenhtieg jiltaqa' minnufih biex joperazzjonalizza din ir-Rakkomandazzjoni.
- (7) Jenhtieg li kif xieraq, l-Istati Membri, irrappreżentati fin-Netwerk tas-Sahha Elettronika, jinfurmaw u jitolbu l-kontribut tal-Kumitat għas-Sigurtà tas-Sahha, il-Korp tar-Regolaturi Ewropej għall-Komunikazzjonijiet Elettronici, il-Grupp ta' Koperazzjoni tal-NIS u l-aġenziji rilevanti tal-Kummissjoni, fosthom ENISA, il-Europol, u l-gruppi ta' hidma tal-Kunsill, meta jagħtu effett lil din ir-Rakkomandazzjoni.
- (8) Minbarra dan, il-Bord Ewropew għall-Protezzjoni tad-*Data* u l-Kontrollur Ewropew għall-Protezzjoni tad-*Data* jenhtieg ukoll ikunu involuti mill-qrib biex jiżguraw li s-sett tal-ghodod jintegra l-principji tal-protezzjoni tad-*data* u tal-privatezza mid-disinn.
- (9) L-awtoritajiet tal-Istati Membri u l-Kummissjoni jenhtieg jiżguraw komunikazzjoni regolari, ċara u komprensiva lill-pubbliku dwar l-azzjonijiet mehuda skont din ir-Rakkomandazzjoni u jagħtu opportunitajiet biex il-pubbliku jinteraġixxi u jipparteċipa fid-diskussjonijiet.
- (10) Hu tassew essenzjali li matul il-proċess jiġu rispettati d-drittijiet fundamentali kollha, l-aktar il-privatezza u l-protezzjoni tad-*data*, il-prevenzjoni tas-sorveljanza u l-istigmatizzazzjoni. Fir-rigward ta' dawn il-kwistjonijiet speċifiċi, is-Sett tal-Ghodod għalhekk jenhtieg:
  - (1) jillimita b'mod strett l-ipproċessar tad-*data* personali għall-finijiet tal-ġlieda kontra l-kriżi tal-COVID-19 u jiżgura li d-*data* personali ma tintużax għal finijiet oħra bħall-infurzar tal-liġi jew għal finijiet kummerċjali;
  - (2) jiżgura rieżami regolari tal-htieġa kontinwa għal ipproċessar tad-*data* personali għall-finijiet tal-ġlieda kontra l-kriżi tal-COVID-19 u jstabbilixxi klawżoli ta' estinzjoni xierqa, biex ikun żgurat li l-ipproċessar ma jmurx lil hinn minn dak meħtieġ strettament għal dawk il-finijiet;
  - (3) jiehu miżuri biex jiżgura li, ladarba l-ipproċessar ma jkunx għadu strettament meħtieġ, l-ipproċessar jieqaf b'mod effettiv u d-*data* personali kkonċernata tinqered b'mod irriversibbli, sakemm, fuq il-parir tal-bordijiet tal-etika u tal-awtoritajiet tal-protezzjoni tad-*data*, il-valur xjentifiku tagħha għall-qadi tal-interess pubbliku ma jkunx akbar mill-impatt fuq id-drittijiet kkonċernati, u dan soġġett għas-salvagwardji xierqa.
- (11) Is-Sett tal-Ghodod jenhtieg jinholoq b'mod progressiv fid-dawl tad-diskussjonijiet mal-partijiet interessati kollha u l-monitoraġġ tas-sitwazzjoni, l-aqwa Prattika, il-kwistjonijiet u s-soluzzjonijiet li jikkonċernaw is-sorsi u t-tipi tad-*data* meħtieġa u disponibbli għall-awtoritajiet tas-saħha pubblika u għall-istituzzjonijiet tar-riċerka tas-saħha pubblika għall-ġlieda kontra l-pandemija tal-COVID-19.
- (12) Is-Sett tal-Ghodod jenhtieg jinqasam fost is-shab internazzjonali tal-Unjoni Ewropea biex jiġu skambjati l-aqwa Prattiki u jgħin fil-ġlieda kontra t-tixrid tal-virus madwar id-dinja.

#### APPROĊĊ PAN-EWROPEW GĦALL-APPLIKAZZJONIJET MOBBLI TAL-COVID-19

- (13) L-ewwel prijorità għas-Sett tal-Ghodod jenhtieg tkun approċċ pan-Ewropew għall-applikazzjonijiet mobbli tal-COVID-19, li jridu jiġu żviluppati flimkien mill-Istati Membri u l-Kummissjoni sal-15 ta' April 2020. Il-Bord Ewropew għall-Protezzjoni tad-*Data* u l-Kontrollur Ewropew għall-Protezzjoni tad-*Data* se jkunu assoċjati mal-proċess. Dan l-approċċ jenhtieg ikun jikkonsisti minn:
  - (1) speċifikazzjonijiet li jiżguraw l-effettività tal-applikazzjonijiet mobbli tal-informazzjoni, tat-twissija u tat-traċċar għall-ġlieda kontra l-COVID-19 mill-perspettiva medika u teknika;
  - (2) miżuri li jipprevjenu l-proliferazzjoni ta' applikazzjonijiet li ma jkunux kompatibbli mal-liġi tal-Unjoni, li jappoġġaw ir-rekwiziti għal aċċessibilità mill-persuni b'diżabbiltà, u għal interoperabbiltà u promozzjoni ta' soluzzjonijiet komuni, li ma jeskludux applikazzjoni pan-Ewropea potenzjali;

- (3) mekkaniżmi ta' governanza li jridu jiġu applikati mill-awtoritajiet tas-saħħa pubblika u l-koperazzjoni mal-ECDC;
  - (4) l-identifikazzjoni ta' prattiki tajbin u mekkaniżmi għall-iskambju tal-informazzjoni dwar il-funzjonament tal-applikazzjonijiet; u
  - (5) il-qsim ta' *data* ma' korpi pubbliċi epidemjoloġiċi rilevanti u ma' istituzzjonijiet tar-riċerka tas-saħħa pubblika, inkluż *data* aggregata lill-ECDC.
- (14) L-awtoritajiet tal-Istati Membri, irrappreżentati min-Netwerk tas-Saħħa Elettronika, jenħtieġ jistabbilixxu proċess għall-iskambju tal-informazzjoni u jiżguraw l-interoperabbiltà tal-applikazzjonijiet meta jkunu previsti xenarji transfruntieri.

#### ASPETTI TAL-PRIVATEZZA U TAL-PROTEZZJONI TAD-DATA FL-UŻU TAL-APPLIKAZZJONIJET MOBBLI

- (15) L-iżvilupp tas-Sett tal-Ghodod jenħtieġ jiġi ggwidat mill-prinċipji tal-privatezza u l-protezzjoni tad-*data*.
- (16) B'mod partikolari fir-rigward tal-użu tal-applikazzjonijiet mobbli ta' twissija u prevenzjoni b'rabta mal-COVID-19, jenħtieġ jiġu rispettati l-prinċipji li ġejjin:
- (1) is-salvagwardji li jiżguraw ir-rispett għad-drittijiet fundamentali u l-prevenzjoni tal-istigmatizzazzjoni, b'mod partikolari r-regoli applikabbli li jirregolaw il-protezzjoni tad-*data* personali u l-kunfidenzjalità tal-komunikazzjoni;
  - (2) il-preferenza għall-inqas miżuri intrużivi iżda effettivi, inkluż l-użu ta' *data* dwar il-qrubija u li jkun evitat l-ipproċessar ta' *data* dwar il-lokazzjoni jew dwar il-movimenti ta' individwi, u l-użu ta' *data* anonimizzata u aggregata meta possibbli;
  - (3) ir-rekwiziti tekniċi dwar teknoloġiji xierqa (eż. il-Bluetooth b'Energija Baxxa) biex jiġu stabbiliti l-qrubija ta' apparat, il-kriptagg, is-sigurtà tad-*data*, il-ħżin tad-*data* fl-apparat mobbli, l-aċċess possibbli mill-awtoritajiet tas-saħħa u l-ħżin tad-*data*;
  - (4) ir-rekwiziti effettivi dwar iċ-ċibersigurtà halli d-disponibbiltà, l-awtenticità, l-integrità u l-kunfidenzjalità tad-*data* jkunu protetti;
  - (5) l-iskadenza tal-miżuri mehuda u t-thassir tad-*data* personali miksuba permezz ta' dawn il-miżuri, sa mhux aktar tard minn meta jiġi ddiġjarat li l-pandemija tinsab taħt kontroll;
  - (6) l-applowdjar tad-*data* dwar il-qrubija, fil-każ ta' infezzjoni kkonfermata u l-metodi xierqa biex iwissu lill-persuni li kienu f'kontatt mill-qrib mal-persuna infettata, u li għandhom jibqgħu anonimi; u
  - (7) ir-rekwiziti tat-trasparenza dwar il-konfigurazzjonijiet tal-privatezza biex tkun żgurata l-fiducja fl-applikazzjonijiet.
- (17) Il-Kummissjoni se tippubblika gwida li tispeċifika f'aktar dettall il-prinċipji tal-privatezza u tal-protezzjoni tad-*data* fid-dawl ta' kunsiderazzjonijiet prattiċi li jirriżultaw mill-iżvilupp u l-implimentazzjoni tas-Sett tal-Ghodod.

#### L-UŻU TAD-DATA DWAR IL-MOBBLI BĦALA KONTRIBUT GĦALL-ISTRATEĠIJA BIEX NOHORĠU MILL-KRIŻI

- (18) It-tieni prijorità għas-Sett tal-Ghodod jenħtieġ tkun approċċ komuni għall-użu tad-*data* anonimizzata u aggregata dwar il-mobbiltà, li hi meħtieġa għal:
- (1) immudellar li jimmeppja u jbassar it-tixrid tal-marda u l-impatt fuq il-ħtiġijiet tas-sistemi tas-saħħa fl-Istati Membri bħall-Unitajiet tal-Kura Intensiva fl-Isptarijiet u t-Tagħmir Protettiv Personali, iżda mhux limitat għalihom; u
  - (2) ottimizazzjoni tal-effettività tal-miżuri biex titrażżan id-diffużjoni tal-virus tal-COVID-19, u biex jindirizzaw l-effetti tiegħu, inkluż it-trażżin (u l-waqfien tat-trażżin), u biex tinkiseb u tintuża dik id-*data*.
- (19) Meta jiġu biex ifasslu dan l-approċċ, l-Istati Membri (irrappreżentati fin-Netwerk tas-Saħħa Elettronika, b'koordinazzjoni mal-Kumitat għas-Sigurtà tas-Saħħa, man-Netwerk Epidemjoloġiku, u mal-ECDC u, jekk meħtieġ, l-ENISIA), jenħtieġ jaqsmu l-aqwa prattiki b'rabta mal-użu tad-*data* dwar il-mobbiltà, jaqsmu u jqabblu l-immudellar u t-tbassir tad-diffużjoni tal-virus, u jwettqu monitoraġġ tal-impatt tal-miżuri halli jillimitaw id-diffużjoni tal-virus.



(20) Dan ir-rizultat tanġibbli jenhtieg jinkludi:

- (1) l-użu xieraq tad-*data* anonimizzata u aggregata dwar il-mobbiltà għal immudellar li jgħinna nifhmu kif se jinfirex il-virus u għal immudellar tal-effetti ekonomiċi tal-kriżi;
- (2) parir lill-awtoritajiet pubbliċi biex il-fornituri tad-*data* jintalbu l-metodoloġija li applikaw biex id-*data* tiġi anonimizzata, u biex iwettqu test ta' plawżibbiltà għall-metodoloġija applikata;
- (3) l-istabbiliment ta' salvagwardji li jipprevjenu d-deanonimizzazzjoni u jevitaw l-identifikazzjoni mill-ġdid tal-individwi, inkluż il-garanziji ta' livelli adegwati ta' sigurtà tad-*data* u tal-IT, u valutazzjoni tar-riskji tal-identifikazzjoni mill-ġdid meta ssir korrelazzjoni tad-*data* anonimizzata ma' *data* oħra;
- (4) it-thassir immedjat u irriversibbli tad-*data* kollha pproċessata b'mod aċċidentali li permezz tagħha ikunu jistgħu jiġu identifikati individwi, filwaqt li l-fornituri tad-*data* u l-awtoritajiet kompetenti jiġu notifikati dwar l-ipproċessar aċċidentali u t-thassir;
- (5) it-thassir tad-*data* wara perjodu ta' 90 jum, jew fi kwalunkwe każ u sa mhux aktar tard minn meta jiġi dikjarat li l-pandemija tinsab taht kontroll; u
- (6) ir-restrizzjoni tal-ipproċessar tad-*data* esklussivament għall-finijiet imsemmija hawn fuq u l-esklużjoni tal-qsim tad-*data* ma' xi parti terza.

#### RAPPURTAR U RIEŻAMI

- (21) L-approċċ pan-Ewropew għall-applikazzjonijiet mobbli tal-COVID-19 se jiġi ppubblikat fil-15 ta' April, u se jiġi kkumplimentat bi gwida mill-Kummissjoni dwar il-privatezza u l-protezzjoni tad-*data*.
- (22) Sal-31 ta' Mejju 2020, l-Istati Membri jenhtieg jirrapportaw lill-Kummissjoni dwar l-azzjonijiet li hađu f'konformità ma' din ir-Rakkomandazzjoni. Dawn ir-rapporti jenhtieg jibqgħu jsiru b'mod regolari sakemm tippersisti l-kriżi tal-COVID-19.
- (23) Mit-8 ta' April 2020, l-Istati Membri jenhtieg jagħmlu l-miżuri applikati fl-oqsma koperti minn din ir-Rakkomandazzjoni aċċessibbli għal Stati Membri oħra u għar-rieżami bejn il-pari tal-Kummissjoni. Fi żmien ġimgha, l-Istati Membri u l-Kummissjoni jistgħu jissottomettu osservazzjonijiet dwar dawn il-miżuri. L-Istat Membru kkonċernat jenhtieg iqis dawn l-osservazzjonijiet bl-akbar attenzjoni.
- (24) Abbażi ta' dawn ir-rapporti tal-Istati Membri, minn Ġunju 2020, il-Kummissjoni se tivvaluta l-progress li jkun sar u l-effett ta' din ir-Rakkomandazzjoni. Il-Kummissjoni tista' tagħmel rakkomandazzjonijiet ulterjuri lill-Istati Membri, inkluż dwar iż-żmien tal-miżuri applikati fl-oqsma koperti minn din ir-Rakkomandazzjoni.

Magħmul fi Brussell, it-8 ta' April 2020.

*Għall-Kummissjoni*  
Thierry BRETON  
*Membru tal-Kummissjoni*